

KIF AHNA
KSIBNA
L- BIBBJA
MQADDSA?

Minn
George Ebejer

KIF AĦNA KSIBNA L-BIBBJA MQADDSA?

Il-pretensjoni hija magħmula mill-Knisja Kattolika Rumana, illi kienet hi li tat il-Bibbja tagħna lid-dinja. Jiena kkuppjajt dan il-kliem li ġej:

“Il-Protestanti ma jistghux ikunu ċerti li l-Bibbja fiha l-Kelma ta’ Alla, pura u mingħajr tahlit, waqt li aħna l-Kattoliċi nistghu. Intom tiddependu fuqna għall-Bibbja li għandkom. Il-kotba tat-Testament il-Ġdid ma kinux miġbura u ddikjarati li huma infallibbli sar-raba’ sekl. Barra minn dan, din ix-xhieda kienet kollha Kattolika u huma aċċettaw l-Isk-rittura bħala li hija divinament ispirata għaliex il-knisja tagħhom iddikjarat-hom li huma hekk. Kif mela jistghu l-Protestanti jzommu bħala verità infal-libbli li l-kitba magħrufa, l-Iskrittura Sagra hija ispirata, meta, għall-fiduċja tagħhom int għandek il-kelma tal-Knis-ja Kattolika biss?”

Minn reklam f’gazzetta ppubblikata mill-Kavallieri ta’ Kolombu li jgib it-titlu, “Min ta l-Bibbja lill-Poplu?” jiena se nikkwota dan il-kliem:

“Għall-ewwel tliet mitt sena ta’ Kristja-nezmu, il-Bibbja ezistiet, imma mhux kif inhi llum. Matul dawk iż-zminijiet tal-bidu partijiet mill-Bibbja

kienu mxerrda fost knejjes differenti, fejn l-ebda waħda minnhom ma kellha l-Bibbja kompluta kif ahna ghandna lilha llum. Imbagħad fis-sena 390 W.K., il-Konċilju ta' Hippo, il-Knisja Kattolika ġabret flimkien il-kotba diversi li kienu jippretendu li huma skrittura u għad-dew il-merti u t-talbiet ta' kull wiehed minnhom u dan il-Konċilju iddeċieda liema kienu ispirati u liema ma kinux. Il-Knisja Kattolika poġġiet il-kotba u l-epistoli kollha flimkien f'volum wiehed u DAK hu l-Bibbja kif ahna ghandna llum. Il-Knisja Kattolika għalhekk, tat lill-poplu u lid-dinja, il-Bibbja kif ahna ghandna lilha llum. L-istudenti *tagħha* ikkuppjaw bl-idejn għal sekli qabel l-invenzjoni ta' l-istampar.”

Hemm żewġ sqarrijiet f'dawn l-artikli li huma ta' qerq u mhux verità. Fl-artiklu mill-our Sunday Visitor, l-awtur iġhid li l-Knisja Kattolika ddikjarat il-kotba tal-Bibbja bħala li huma ispirati. Dan mhuwiex tas-sew, għaliex għalfejn il-Knisja Kattolika għandha tid-dikjara l-kotba bħala li huma *ispirati meta l-kittieba ispirati nfushom għamlu din id-dikjarazzjoni huma nfushom?* Meta huma kitbu u għamlu dik id-dikjarazzjoni l-Knisja Kattolika Rumana lanqas biss ma kienet għadha fl-eżistenza! Fit-Tieni Pietru, 1:21, l-apostli ispirat Pietru jgħid,

“Il-bnedmin tkellmu fl-isem ta’ Alla, dan għamluh għax kienu mqanqlin mill-Ispirtu s-Santu.”

L-appostlu ispirat Pawlu jgħid ukoll,

“L-iskrittura kollha hija mnebbha minn Alla...”

Pawlu jkompli jgħid,

*“Dawn il-hwejjeġ habbarnihom lkom bi kliem li ma tghallimniehx mill-għerf tal-bnedmin, **imma mill-Ispirtu...**”* (1 Korintin 3:13; enfasi tiegħi).

Pawlu jkompli jgħid,

*“Dan nġarrafkom huti: l-Evangjelju li habbart lkom jiena mhuwiex Evangjelju tal-bnedmin. Ghaliex jiena mhux mingħand bniedem irċevejtu jew tghallimtu, **imma kien irrivelat lili minn Ġesù Kristu**”* (Galatin 1:11, 12; enfasi tiegħi).

Ukoll ikompli jgħid,

*“**Aħna** nizzu ħajr lil Alla talli l-kelma t’Alla, li intom smajtu **minn għandna**, ilqajtuha mhux bhala kelma ta’ bniedem, iżda **bhala l-kelma ta’ Alla, kif tassew hi: dik il-kelma li qiegħda taħdem fikom li emmintu**”* (1 Tessalonikin 2:13; enfasi tiegħi).

Ma hemm la rima u lanqas raġuni fil-Knisja Kattolika Rumana tiddikjara l-kotba bhala ispirati meta

dawn **diġà** kienu ddikjarati *mill-kittieba tagħhom infu-shom!*

Fl-artiklu dwar “Min Ta l-Bibbja lill-Poplu,” il-Kavallieri ta’ Kolombu jghidu li l-Knisja Kattolika ġabret flimkien il-kotba diversi u tagħtna l-Bibbja kompluta fil-Konċilju ta’ Hippo fis-sena 390 W.K.

Din l-istqarrija mhix tassew, *ghaliex ahna kellna l-Bibbja kompluta fil-bidu tat-tieni seklu*. Dan ahna se jrin nitghallmu dwaru aktar ’il quddiem f’din il-prova.

Id-disgħa u tletin ktieb tat-Testment il-Qadim kienu tradotti mil-Lhud (Ebrajk) għall-Grieg fis-sena 277 Q.K. Dan ix-xogħol kien ġie magħmul minn 70 skular fl-Ixandra, l-Eġittu. B’hekk ahna nafu lit-Testment il-Qadim eżista fil-forma kompluta tiegħu mis-sena 277 Q.K.

Ahna m’ghandniex xi manuskritti originali li fihom il-kotba tal-Bibbja kienu ġew miktuba, imma nistgħu li jkollna kopji ta’ l-originali. Xi whud mill-originali jistgħu jinsabu fil-Palestina, fl-Eġittu jew fis-Sirja, imma fil-preżent, ahna m’ghandniex dawn fil-pussess tagħna.

Ahna nistgħu nifhmu d-diffikultà biex thares minn xi hšarat il-manuskritti originali meta niftakru li għall-mijiet ta’ snin il-kitba kollha kienet magħmula fuq il-papiru, karta magħmula mill-weraq ta’ xitla Eġizzjana msejħa ‘papiros’, xitla ta’ l-ilma. Il-papiru kienet użata bhala materjal għall-kitba sa madwar is-sena 250 W. K. fejn f’dan iż-żmien tat-lok għall-parċmina, li kienet għamla ta’ karta hoxna li ma titqattax, magħmula mill-ġild ta’ nġhaġ u mogħoż. Li kieku l-kotba tal-Bibbja ġew miktuba fuq il-parċmina forsi

Illum għandna l-originali, iżda la darba kienu mituba fuq il-papiru ahna m'għandiex fil-pussess tagħna l-originali. Il-papiru kien materjal li jitqarqaç wara li dan jixxarrab, u għal din ir-raġuni ftit li xejn mill-papiru wżat baqa' f'kun-dizzjoni tajba wara t-tharbit taż-żminijiet.

Fit-tmiem tar-raba' seklju, Kostantinu, l-Imperatur ta' Ruma, ordna biex isiru hamsin kopja tal-Bibbja—xi whud minnhom, jaħsbu l-iskulari, li għadhom jeżistu. Ahna għandna aktar minn elfejn manuskitti tal-kotba tal-Bibbja imma minn dan in-numru hemm tlieta li jinsabu 'l fuq hafna mill-ohrajn.

Bla dubju, l-aqwa u l-aħjar manuskritt tal-Bibbja li jeżisti huwa l-*Kodex Sinajtikus* li kien instab f'riġel il-Muntanja Sinaj fis-sena 1844. Dan il-manuskritt kien miktub f'ittri kbar Griegi fuq mitt ġilda taç-çerv. Fih hemm il-Bibbja kollha barra minn xi partijiet żgħar tat-Testment il-Qadim. It-Testment il-Ġdid huwa kom-plut. L-iskulari huma çerti li dan il-manuskritt kien wiehed mill-hamsin ordnati mill-imperatur Kostantinu fir-raba' seklju. Il-*Kodex Sinajtikus* kien ġie misjub minn skular Ġermaniż, Tischendorf, li kien Protestant, u dan il-manuskritt, li hu l-aktar wiehed komplut fost kollha, “*qatt ma kien f'idejn il-Kattoliçi Rumani.*” Wiehed m'għandux jinsa li l-Kattoliçi Rumani jgħidu li “huma” tawna l-Bibbja kompluta qrib il-bidu “tal-hames” seklju, imma l-*Kodex Sinajtikus* kien “ikkupp-jat” **fit-tielet** seklju. Mela l-Bibbja kienet teżisti hafna qabel minn dak li l-Kattoliçi Rumani jgħidu li huma taw il-Bibbja lid-dinja!

It-tieni manuskritt li ahna nsemmu huwa “*Kodex Vatikanus*,” li jgib dan l-isem ghaliex dan qieghed fil-Vatikan u ilu hemm mis-sena 1475. F’dan il-manuskritt partijiet min Ġenesi, Salmi u Lhud huma neqsin. Biċċiet żgħar minn hafna kotba huma nieqsa. Hafna skulari jhossu li dan il-manuskritt kien wiehed mill-ħa-msin ordnati minn Kostantinu. Mistoqsija: “Kif jistgħu l-Kattoliċi Rumani jippretendu li huma ġabru l-kotba tal-Bibbja u poġġewhom taħt qoxra wahda fil-bidu tal-ħames seklju meta l-iskulari jghidu li l-*Kodex Sinajti-kus* u l-*Kodex Vatikanus* kienu kkuppjati mill-origi-nali, mil-lingwa originali fit-*tielet* seklju?”

Il-*Kodex Alexandrinus* huwa iehor mill-aħjar manu-skritti. Dan kien ġie miktub fl-Ixandra, l-Eġittu, aktarx fis-seklju hamsa. Dan qieghed fil-British Museum.

Xi whud forsi jistgħu jhossuhom allarmanti li m’ghandiex il-manuskritti originali li fihom il-Bibbja kienet miktuba, iżda dan l-allarm jonqos meta ahna nikkunsidraw il-kura kbira li l-iskribi Lhud kienu jieħdu biex jikkuppjaw u jippriservaw il-manuskritti. Wiehed Rabbi wissa lil skriba b’dan il-kliem: “Hu hsieb kif inti tagħmel ix-xogħol tas-sema—twaqqafx jew iż-żidx xi ittra li ma ssirx stradikatur tad-dinja.” L-iskribi ma kinux jafdaw il-memorja tagħhom. Huma kienu jghoddu l-kliem saħansitra l-ittri f’kull kopja, u mbaġhad kienu jqabblu immedjatament il-kopja ma’ l-originali. Jekk xi ittra hazina jew mhux korretta kienet tiġi misjuba, *il-pagna kollha* kienet tiġi meqruda. Huma kienu jippronunzjaw b’lehen għoli kull kelma qabel ma kienet tiġi miktuba; u kienu jimshu l-pinen tagħ-

hom qabel ma kienu jiktbu “Alla,” u jaħslu ġisimhom qabel ma kienu jiktbu “YHWH.” Sfortunatament, illum mhux talli ma jsirx dan, imma talli l-isem ta’ Alla, “YHWH” kien ġie mibdul għal “Jehovah” minn patri Spanjol li jġib l-isem ta’ C. E. Raymundus Martini ta’ l-ordni Dumnikana fis-seklu tlettax, fil-ktieb tiegħu *Pugeo Fidei* tas-sena 1270 u llum hawn denominazzjoni, jekk tista’ ssejhilha hekk, li hija msejha x-Xhieda ta’ Jehovah, (isem li fl-Iskrittura originali kollha ma ssibu mkien), li poġġiet dak l-isem mhux Skritturali f’kull vers fejn kien hemm l-isem originali ta’ Alla, “YHWH” u hafna nies sinċiera, imma li huma għomja għall-verità qegħdin jaċċettawh mingħajr ebda diffikultà ta’ xejn! Fis-sena 230 W.K., Origen, wiehed mill-iskulari tad-dinja, skanta bl-eżattezza tal-manuskritti Lhud taz-żmien tiegħu.

Wara ħarsa fuq fuq dwar il-manuskritti tal-Bibbja, aħna issa sejrin nosservaw il-Verżjonijiet tal-Bibbja Mqaddsa. Wiehed għandu jzomm f’moħħu li manuskiritt huwa *kopja minn lingwa għall-istess lingwa*; waqt li verżjoni hija *traduzzjoni minn lingwa għal lingwa oħra differenti*.

Il-Bibbja ġiet tradotta, miktuba, maqluba fi kwazi f’kull lingwa magħrufa. Iliad ta’ Homer ġie maqlub f’20 lingwa; drammi ta’ Shakespeare fi 33, u Pilgrim’s Progress f’111. Il-Bibbja kompluta ġiet tradotta f’aktar minn 190 lingwa; it-Testment il-Ġdid fi 391 djalett u xi partijiet mill-Bibbja f’1018 u aktar.

Halli aħna dejjem inzommu quddiemna l-pretensjoni tal-Kattoliċi Rumani li kienu huma li tawna l-Bibbja fis-sena 390 W.K. fil-Konċilju ta’ Hippo. Il-

pretensjoni tagħhom hija li l-Bibbja kienet teżisti qabel dik id-data, imma l-kotba diversi kienu mxerrda fost il-kongregazzjonijiet f'postijiet differenti. Il-falżità ta' din l-istorja hija ċara għal kull student ta' l-istorja. L-istorja tal-Bibbja, tal-verżjonijiet tal-Bibbja, iġġarraf dan it-tagħlim tal-Knisja Kattolika Rumana.

Il-*Verżjoni Sirjaka* kienet ġiet tradotta mil-lingwa originali għal sitt djaletti tas-Sirja kmieni fit-tieni sekl. Xi whud li qraw din il-verżjoni aktarx kienu jafu lil xi whud mill-kittieba nfushom tat-Testment il-Ġdid. Il-Kattoliċi jippretendu li dawn il-kotba kienu ngabru fis-sena 390 W.K. li kien fis-sebh 'tas-seklu hamsa,' iżda ahna nafu li l-Bibbja kienet kompluta f'parti bikrija 'tat-tieni sekl.'

Il-*Verżjoni Antika Latina* kienet radotta mill-Grieg għal-Latin fl-gheluq tat-tieni sekl.

Il-*Verżjoni Egizzjana* (Verżjoni Koptika) kienet tradotta mill-Grieg għal Egizzjan madwar it-tmien tat-tieni sekl.

Il-*Verżjoni Gotika* kienet tradotta fis-sena 375 W.K. minn Ulfilax għall-Gotiċi li kienu qasmu l-fruntieri tat-tramuntana għall-Imperu Ruman.

It-traduzzjoni antika bil-Latin ta' l-Iskrittura, *il-Vul-gat*, kienet revizzjoni tal-Latin Antik li fih it-Testment il-Ġdid kien ġie tradott fit-tieni sekl. Dan ix-xogħol kien sar minn Glormu fis-sena 385 W.K., u Glormu jghid li huwa uza Bibbja Griega li kienet ta' Origen li għex għall-bidu tat-tielet sekl. Kull wiehed li jaf li l-Bibbja kienet teżisti f'dawn il-lingwi *qabel* is-sena 390 W.K. jiskanta meta jaqra l-pretensjoni

Kattolika Rum-ana li kienu huma li ġabru l-kotba u poġġwehom fil-Bibbja fis-sena 390 W.K. Il-pretensjoni mhijiex tas-sew!

Huwa ta' interess li tkun taf u li tinnota li l-isqfijiet fil-Konċilju ta' Hippo fis-sena 390 W.K., iddikjaraw li Glormu kien ispirat mill-Ispirtu s-Santu fit-traduzzjoni tiegħu tal-Bibbja għal-lingwa Latina, u li huwa ma set-ax jagħmel xi żball fit-traduzzjoni tiegħu! Izda Glormu *irrifjuta* l-kotba miżjuda li l-Kattoliċi Rumani għand-hom issa fil-Bibbja tagħhom u huwa ddikjara li dawn kienu “Apokrifi” li tisser “mohbija, mhux ċari, u min-ġhajr awtorità.” (Dawn huma: Tobit, Ġuditta, 1 Mak-kabin, 2 Makkabin, Għerf, Bin sirak, u Baruk.) Wie-hed jistaqsi, “Kif jista' jkun li Glormu kien ispirat u mbagħad jagħmel l-iżball li jirrifjuta xi kotba kano-niċi?”

Il-verità ta' dan hija, il-kotba miżjuda fil-Bibbja Kattolika huma foloz u ta' mingħajr ebda awtorità. Halli naraw xi oġġezzjonijiet għal dawn il-kotba miżjuda:

1. Dawn il-kotba m'għandhom l-ebda awtorità, la esterna u lanqas interna, li jsibu d-dhul tagħhom fil-liġi ta' l-Iskrittura Mqaddsa.

2. L-ebda wiehed minnhom ma jeżisti fil-Lhudi li fih il-kotba tat-Testment il-Qadim kienu miktuba.

3. Lanqas wiehed mill-awturi ta' dawn il-kotba fit-termini diretti tagħhom, ma offra xi talba bil-jedd, għal l-ispirazzjoni. Xi whud ighidu li huma ma kinux ispi-rati. Bħala eżempju, aħna naqraw fit-Tieni Makkabin, 15:38,

“Jekk inhi miktuba tajjeb u mqassma bis-sengħa, dan li kont nixtieq; jekk kajmana u nofs kedda, dan li stajt nagħmel” (Enfasi tiegħi).

Immagina Alla u l-Ispirtu s-Santu, u Sidna Ġesù Kristu jagħmlu xogħol “nofs kedda u kajman” u jgħidu li dak kien li huma kienu jistgħu jagħmlu! Alla ma jagħmilx xogħol *dghajjef* u *nofs kedda*! Il-ligi ta’ Alla hija:

*“Ligi **perfetta** tal-ħelsien”* (Ġakbu 1: 25; enfasi tiegħi).

Il-Kelma ta’ Alla hija:

“l-qawwa Tiegħu għas-salvazzjoni tagħna” (Rumani 1:16).

“Il-Kelma ta’ Alla hija ħajja u qawwija, taqta’ aktar minn xabla b’zewġt ixfar; hija tinfed sa tifred minn xulxin ir-ruħ u l-ispirtu, u l-ġogi u l-mudullun; u tgharbel il-ħsibijiet u l-fehmiet tal-qalb” (Lhud 4:12).

Il-Kelma ta’ Alla tagħmel:

*“il-bniedem ta’ Alla jkun **perfett**, im-hejji għal **kull** ħidma tajba”* (2 Timotju 3:17; enfasi tiegħi).

Xogħol *nofs kedda* dan ma jistax li jagħmlu!

4. Dawn il-kotba **qatt** ma kienu magħrufa mil-Lhud bhala li huma ta’ origini divina u wiehed għandu jif-

takar li l-apostlu Pawlu qal li lilhom kienu fdati l-orakli ta' Alla (Rumani 3:2).

5. Dawn il-kotba ma kinux imħollija jidhlu fil-ligi kanonika ta' l-Iskrittura mill-knisja matul l-ewwel erba' sekli.

6. Dawn il-kotba apokrifi ma kinux imsemmija minn Kristu jew mill-apostli, u madankollu fit-Testment il-Ġdid hemm 263 kwotazzjoni diretta mit-Testment il-Qadim.

7. Dawn il-kotba jzommu hafna affarijiet li huma kontraditorji għall-kotba oħra tal-Bibbja fil-fatti, dutt-rina, u prattika.

Meta nistudjaw l-istorja tal-Bibbja tagħna, aħna nsi-bu li wara t-traduzzjoni ta' Glormu fis-sena 385 W.K. ma tantx sar dwar dik li hija traduzzjoni tal-Bibbja, għal elf sena. Matul iż-Żminijiet tad-Dlam Bede u Alf-red il-Kbir fl-Ingilterra, ittraduċew jew kienu ittradu-ċew xi partijiet tal-Bibbja fl-ilsien Inġliż.

Fis-sena 1382 Wycliffe spiċċa t-traduzzjoni tiegħu tat-Testment il-Ġdid għall-Inġliż. F'dak iż-żmien kien jiehu għaxar xhur biex tikteb kopja tal-Bibbja bl-idejn. Il-Knisja Kattolika Rumana skumnikat lil Wycliffe u erbghin sena wara mewtu l-Kattoliċi Rumani haffru għall-ghadam tiegħu, harquh, u ferrxu l-irmied tiegħu fuq ix-Xmara Swift.

Fis-sena 2525, Tyndale spiċċa t-traduzzjoni tat-Testment il-Ġdid għall-Inġliż u stampa 15,000 kopja li kienu msiefra mill-Kontinent għall-Ingilterra. Hafna minnhom kienu ġew mahruqa fis-salib ta' San Pawl. Meta tyndale beda x-xogħol tiegħu huwa qal,

“Jiena nisfida lil papa, u jekk Alla jhal-
lini ħaj jiena xi darba nagħmel lit-tifel
li jmexxi l-mohriet fl-Ingilterra li kun
jaf aktar skrittura mill-papa nnifsu!”

Tyndale fl-ahħar kien imħajjar imur fl-Ingilterra fis-
sena 1535 u fis-sittax ta’ Ottubru, ta’ dik is-sena, hu
ġie mahruq. Kif kien qieghed imut qal, “Mulej, iftaħ
għajnejn ir-re ta’ l-Ingilterra.”

Fis-sena 1535, is-sena tal-mewt ta’ Tyndale, Cover-
dale lesta t-traduzzjoni tal-Bibbja kollha għal Inġliż.

Mas-sena 1550 id-domanda għall-Bibbja fil-lingwa
tal-poplu kienet tant kbira li l-Kattoliċi ma seġhtux
izommu l-kurrenti, u meta huma raw li kien impossib-
bli li jzomu l-Bibbja fil-lingwa mejta Latina, iddeċi-
dew li jagħtu lid-dinja traduzzjoni. Fis-sena 1582 it-
Testment il-Qadim kien tradott u fis-sena 1610 it-
Testment il-Ġdid tlesta. Din it-traduzzjoni hija
msejħa ir-*Rheims-Douay-Version*. F’din il-verzjoni,
izda, xi sil-tiet minnha kienu ġew tradotti halli jaqblu
mat-tagħlim Kattoliku Ruman, eżempju, Ġenesi 3:15
fejn jintqal li “Hi (she) tishaqlek rasek” u mhux “Hu”
(He) u 1 Korintin 15:51 fejn jintqal “mhux ilkoll
nitbiddlu” (“not all be changed”) minflok “izda lkoll
nitbiddlu” (all be changed), ir-raġuni għal dan hija
minħabba t-tagħlim żbaljat tagħhom li Marija telgħet
fis-sema bir-ruh u bil-ġisem għalhekk hija ma
nbidlitx! Imma llum, fit-traduzzjonijiet kollha
tagħhom huma rrangaw dak l-iżball fiż-żewġ postijiet
imma sfortunatament għad-hom iġhallmu l-istess
tagħlim żbaljat!

Xi whud jistghu jistaqsu ghaliex il-Kattoliċi Rumani kienu kontra li l-Bibbja tiġi maqluba għal-lingwa li kulhadd jaf jaqraha? Halli nikkwota silta minn indirizz magħmul mill-kardinali fil-Knisja ta' Ruma lill-Papa Piju III (1503), li jinsab ippriservat fil-Librerija Nazz-jonali ta' Pariġi, folja Num. 1068, Vol. 2, paġni 650 u 651:

Of all the advice that we can offer your holiness we must open your eyes well and use all possible force in the matter, namely, to permit the reading of the gospel as little as possible in all the countries under your jurisdiction. Let the very little part of the gospel suffice which is usually read in mass, and let no one be permitted to read more. So long as people will be content with the small amount, your interest will prosper: but as soon as the people want to read more, your interest will fail. The Bible is the book, which more than any other, has raised against us the tumults and tempests by which we have almost perished. In fact, if one compares the teaching of the Bible with what takes place in our churches, he will soon find discord, and will realize that our teachings are often different from the Bible, and oftener still, contrary to it."

Bil-Malti:

Mill-parir kollu li ahna nistghu noffru lill-qdusija tieghek ahna ghandna nift-hulek ghajnejk sewwa u nużaw il-forza kollha possibbli fil-kustjoni, jigifieri, li thalli l-qari ta' l-evangelju ftit kemm jista' jkun possibbli fil-pajjizi kollha taht il-gurisdizzjoni tieghek. Halli l-parti ckejkna hafna ta' l-evangelju tkun biz-zejjed li normalment tinqara fil-quddiesa, u thalli lil ebda bniedem li jkun imholli li jaqra aktar. Sakemm in-nies ikunu kuntenti bl-ammont zghir, l-interess tieghek imur il-quddiem: imma hekk kif in-nies ikunu jridu li jaqraw aktar, l-interess tieghek jaqa'. Il-Bibbja hija l-ktieb, li aktar minn kull iehor, qajjem kontrina l-konfużjonijiet tal-mohh u t-tempesti li bihom ahna kważi spicċajna. Fil-fatt, jekk wiehed iqabbel it-tagħlim tal-Bibbja ma' dak li jsir fil-knejjes tagħna, hu dlonk isib nuqqas ta' qbil, u hu jirrealizza lit-tagħlim tagħna spiss huwa differenti mill-Bibbja, u ta' spiss aktar, kuntrarju għaliha.”

Jien kont mistieden fuq programm tat-televizjoni minn stazzjon lokali u meta qrajt din is-silta, il-prezentatur staqsieni meta din kienet miktuba fejn l-iskop tiegħu kien biex juri li illum il-Knisja Kattolika Rumana m'ghadiex dik li kienet f'dak iż-żmien. Jiena ma' dan ma naqbilx. Il-Bibbja ta' dak iż-żmien, meta l-kardinali ppruvaw jifthi ghajnejn il-Papa Piju III, fis-sena

1503, u l-Bibbja li ahna ghandna llum ghandha *l-istess Bibbja*. Il-Knisja Kattolika Rumana u t-tagħlim tagħha ta' dak iż-żmien u l-Knisja Kattolika Rumana u t-tagħlim tagħha ta' dan iż-żmien tagħna għadu l-istess, ma nbidel xejn. L-unika haġa li forsi *tidher* li nbidlet hija li llum lin-nies jgħidulhom biex jaqraw il-Bibbja imma meta huma jaqrawha u jkollhom xi diffikultà il-qassis Kattoliku huwa l-interpretu tal-Bibbja, l-istess kif isir f'xi religjonijiet oħra, bħal, per eżempju, mit-Torri ta' l-Għassa tax-Xhieda ta' Jehovah, fejn iġhidu li huma l-interpretu finali tal-Bibbja. Imma kemm hu differenti t-tagħlim tal-Bibbja Mqaddsa minn dak li jgħidu l-mexxejja religjużi. Isma' xi jgħid l-apostlu Pawlu,

*“Lil nies għaqdin qiegħed inkellem;
għarblu intom kull ma ngħid”* (1 Korintin 10:15; enfasi tiegħi).

Ara l-parir li tagħtina l-Bibbja Mqaddsa dwar x'għandna nagħmlu ahna meta nisimghu xi tagħlim min-għand xi hdd:

“Dawn il-Lhud kienu nies ta' qalb kbira aktar minn dawk ta' Tessalonika; huma laqgħu l-kelma bil-ħeġġa kollha, u kuljum bdew iqallbu l-Iskrittura biex jaraw jekk dak li semgħu kienx minnu” (Atti 17:11; enfasi tiegħi).

Skond l-apostlu Pawlu, *ahna nfusna* għandna “ngħarblu” dak li l-mexxejja religjużi jgħidulna u mhux noqgħodu għal l-interpretazzjonijiet tagħhom. (Ara 2 Pietru 1:20, 21! L-Iskrittura *tinterpreta lilha nfisha* u

mhux xi mexxejja ta' xi religjon jinterpretawha huma ghalina! U kif ahna nistghu naghmlu dan? Billi “nqal-lbu l-Iskrittura” u naraw jekk dak li jkunu qalulna jkunx jaqbel maghha jew le! Jekk jaqbel nacçettawh imma jekk ma jkunx jaqbel ghandna nwarreb mill-ewwel (Galatin 1:6-9; 2 Ġwanni 9-10).

Mela, halli mmorru lura ghall-mistoqsija taghna, “ghaliex il-Kattolici Rumani kienu kontra li l-Bibbja tigi maqluba ghal-lingwa li kulhadd jaf jaqraha?” Din l-oppożizzjoni harget mill-fatt li l-Kattolici Rumani riedu li l-Bibbja tibqa' fil-lingwa Latina li l-qassisin biss ikunu jistghu jarawqha. B'hekk il-mexxejja jkunu jistghu jaghtu lill-poplu dak biss li huma riedu li l-poplu jkollu u li jkun jaf.

Fis-sena 1611 il-*Verżjoni tar-Re Ġakbu* kienet moghtija lid-dinja. Din kienet imsejha l- *Verżjoni tar-Re Ġakbu* ghaliex Ġakbu, ir-Re ta' l-Ingilterra, awtorizza 48 skular mill-aqwa tad-dinja halli jaghmlu traduzzjoni tal-Bibbja ghall-Ingliż.

Imbaghad fis-sena 1885, 101 skular Amerikani u Inglizi taw lid-dinja l-*Verżjoni Riveduta*. Din it-traduzzjoni hija minghajr ebda dubju wahda mill-ahjar ghaliex taghti l-Bibbja fil-lingwa Ingliza tal-lum, u qabel it-traduzzjoni taghha, it-tliet manuskritti l-aktar qodma u l-ahjar manuskritti tal-Bibbja fil-pussess tal-bniedem kienu misjuba. L-iskulari kellhom access ghal dawn waqt il-preparazzjoni tal-*Verżjoni Riveduta*.

Tajjeb li nsemmi wkoll, qabel ma naghlaq, xi haga dwar x'intqal mill-Kattolici Rumani dwar it-traduzzjoni *Revised Standard Version*, Edizzjoni Kattolika

(NELSON). Qrib it-tmiem ta' l-introduzzjoni jintqal hekk, nikkwota:

“A small committee of members of the Catholic Biblical Association was formed and *permission obtained* to examine this translation and suggest *any changes* that might be required to make it acceptable to Catholics. The Standard Bible Committee of the U.S.A. was then approached and they gave a warm welcome to the proposal....In the present edition the aim has been to make the minimum number of *alterations* and *to change* only what seemed absolutely necessary **in the light of Catholic tradition....**” (enfasi tiegħi).

Bil-Malti:

“Kumitat żgħir ta' membri ta' l-Assoċjazzjoni Biblika Kattolika kien iffurmat u *permess kien miksub* biex jeżam-ina din it-traduzzjoni u jissuġġerixxi *xi tibdil* li jista' jkun meħtieġ halli jagħm-ilha aċċettabbli għall-Kattoliċi. Il-Kumitat Standard Bible ta' l-Istati Uniti ta' l-Amerika kien imbagħad avvċinat u huma taw merħba mill-qalb għall-proposta....Fl-edizzjoni preżenti l-ghan kien li jsir numru minimu ta' *alterazzjonijiet* u li *jbiddlu* biss dak li jidher assolutament

necessarju *fid-dawl tat-tradizzjoni Kattolika...*” (enfasi tiegħi.)

Il-mistoqsija hawn hija din: “Jekk kienu l-Kattoliċi li tawna l-Bibbja, xi bżonn kien hemm li huma *jitolbu permess* minghand oħrajn (li ma kinux Kattoliċi Rumani) halli jippubblikaw verżjoni għalihom?” U min tahom l-awtorità li jagħmlu numru minimu ta’ *alterazzjonijiet* halli jkun skond *it-tradizzjoni Kattolika*? (Ara x’tgħid il-Bibbja dwar dan: Mark 7:8, 9; Galatin 1:6-9; Apokalissi 22:18, 19).

Dan huwa rakkont fuq fuq dwar kif ahna għandna l-Bibbja tagħna, u huwa evidenti li l-Bibbja ma kinetx mogħtija lilna mill-Kattoliċi Rumani. Huma jippretendu li kienu huma li għabru l-kotba tal-Bibbja fis-sena 390 W.K. fil-Koncilju ta’ Hippo u poġġewhom f’volum wiehed li ahna nsejhulu l-Bibbja Mqaddsa, imma ahna nafu wkoll li l-manuskritti u t-traduzzjonijiet tal-*Bibbja eżistew hafna snin qabel is-sena 390 W.K.* Il-manuskritt imsejjah *Kodex Sinajtikus* huwa l-aħjar wiehed li jeżisti, u dan *QATT ma kien f’idejn il-Knisja Kattolika Rumana!*

L-ittri tat-Testment il-Ġdid kienu miktuba għall-kongregazzjonijiet imsejha “knejjes ta’ Kristu,” u mhux lill-knisja msejha “Knisja Kattolika Rumana”! (Rumani 16:16).

Il-Kattoliċi ma tawniex il-Bibbja—lanqas ktieb wiehed biss, u l-kotba li għandhom il-Bibbja Kattolika li mhumiex f’Bibbja komuni m’għandhom ebda awtorità Divina u għandna nwarrbuhom!

Jalla ahna nħajruk biex issir Kristjan, xejn aktar, xejn inqas. Ghamel dan illum!

Jiena nirrikmanda li taqra l-ktieb “How we Got the Bible” second edition, minn Neil R. Lightfoot, ISBN 9 780801 056444. BAKER.

Għal aktar informazzjoni ikkuntatjana:

info@churchofchristmalta.com